

Sēkope 1–4

(MĀ'ASI 9–15)

Na'e akonaki e palōfita ko Sēkopé ne tupu e kui fakalaumālie 'a e kau Siú mei he'enua "tokanga ki he ngaahi me'a na'e 'ikai mahu'ingá" (Sēkope 4:14). 'E founga fēfē ha'atau faka'ehi'ehi mei he tokanga ki he ngaahi me'a 'oku 'ikai ke mahu'ingá?

Ko e Hā e Taumu'á?

"Oku fakakuihi ha [nī'ihī] he 'oku nau 'tokanga ki he ngaahi me'a ['oku] 'ikai mahu'ingá' (Sēkope 4:14) ka ko Kalaisi 'a e me'a 'oku mahu'ingá."

'Eletā Niila A. Mekisuele (1926–2004) 'o e Kōlomu 'o e Kau 'Aposetolo 'e Toko Hongofulu Mā Uá, "Jesus of Nazareth, Savior and King," *Ensign*, May 1976, 26.



'E Founga Fēfē Ha'atau Faka'ehi'ehi mei he "Tokanga ki he Ngaahi Me'a ['Oku] 'Ikai Mahu'ingá'?"



'Oku 'UHINGA ki he Hā 'a e Tokanga ki he Ngaahi Me'a 'Oku 'Ikai Mahu'ingá?

'I he fana ngahaú, kapau 'okú ke fie fana'i e tāketí, kuo pau ke ke fakataumu'a ki ai. 'E hala ho'o faná kapau te ke sio kehe mei he tāketí. Mahalo ko ha 'uhinga ia 'e taha 'a e ha'u e fō'i lea *angahala* 'i he Fuakava Fo'ou mei he fō'i lea faka-Kalisi ko e *hamartia*, 'a ia ko hono 'uhingá ko e "hala 'a e taumu'á." Ko e hā e ngaahi angahala 'a e kau Siú 'oku fakamatala'i 'i he Sēkope 4:14?

'E Fēfē Ha'atau A'usia e Me'a 'Oku Tau Fakataumu'a Kí Aí?

"Kapau ko 'etau tefito'i tokangá, fakakaukaú mo e feingá 'oku fakatefito ia 'i hono fakatupulaki 'etau 'ofa ki he 'Otua Māfimafí mo 'etau fietokoni ki he nī'ihī kehé, ta te tau 'ilo kuo tau ma'u e tāketi totonú pea 'oku tonu leva e me'a 'oku tau tāketi'í—ke tau hoko ko ha kau ākongā mo'oni 'a Sīsū Kalaisi."

'Eletā Tieta F. 'Ukitofa 'o e Kōlomu 'o e Kau 'Aposetolo 'e Toko Hongofulu Mā Uá, "Fakataumu'a ki Loto Mālie," *Liahona*, Sanuali 2017, 5.